

திண்டிவனத்தில் மாபெரும் அரசு விழா!

1 லட்சத்து 82 ஆயிரத்து 967 பேருக்கு நல உதவிகள்!

‘என் கனவு - என் எதிர்காலம்’ புதிய இணையதளத்தை முதல்வர் மு.க.ஸ்டாலின் தொடங்கி வைத்தார்!

திண்டிவனம், பிப். 5- முதலமைச்சர் மு.க. ஸ்டாலின் அவர்கள் நேற்று (4.2.2026) விழுப்புரம் மாவட்டம், திண்டிவனத்தில் நடைபெற்ற விழாவில், “உங்களுடன் ஸ்டாலின்” திட்டத்தில் 10,000 முகாம்கள் நிறைவேளையடி, இத்திட்டத்தின் கீழ் பயனாளிகளுக்கு நலத்திட்ட உதவிகளையும், 1 லட்சத்து 82 ஆயிரத்து 967 பயனாளிகளுக்கு சமூக பாதுகாப்பு திட்டத்தின் கீழ் முதியோர் ஓய்வூதியம் உள்ளிட்ட உதவித் தொகைகளையும் வழங்கினார். மேலும், இளைஞர்களின் கனவுகளை பதிவு செய்யும் “என் கனவு - என் எதிர்காலம்” என்ற புதிய இணையதளத்தை தொடங்கி வைத்தார்.

முதலமைச்சர் மு.க.ஸ்டாலின் அவர்களின் ‘திராவிட மாடல்’ அரசு பொறுப்பேற்ற பின்பு, கடந்த ஐந்து ஆண்டுகளில், அனைத்து துறைகளிலும் சிறந்த வளர்ச்சியை அடைந்துள்ளதோடு மட்டுமல்லாமல், பல்வேறு மக்கள் நலத்திட்டங்களையும் சிறப்பான முறையில் செயல்படுத்தி வருகிறது.

“உங்களுடன் ஸ்டாலின்” திட்டம் பொதுமக்கள் அதிகம் நாடும் சேவைகளை அவர்கள் இருப்பிடத்திற்கு அருகாமையிலேயே வழங்கித் தரும் வகையில், “உங்களுடன் ஸ்டாலின்” என்ற புதிய திட்டம், முதலமைச்சர் அவர்களால் கட்டளாற மாவட்டம், சிதம்பரத்தில் 15.7.2025 அன்று தொடங்கப்பட்டு, தமிழ்நாடு முழுவதும் அனைத்து நகர்ப்புறம் மற்றும் ஊரகப் பகுதிகளில், முறையே 3,768 முகாம்கள், மற்றும் 6,232 முகாம்கள் என 10,000 முகாம்கள், நவம்பர் 2025 வரை நடைபெட்டன.

தமிழ்நாட்டில் உள்ள கடைகோடி மக்கள் அனைவரும் பயன்பெறும் வகையில் நகர்ப்புறப் பகுதிகளில் 13 அரசுத்துறைகளைச் சார்ந்த 43 முக்கியமான சேவைகளும், கிராமப்புறப் பகுதிகளில் 15 அரசுத் துறைகளைச் சார்ந்த 46 முக்கியமான சேவைகளும் இந்த முகாம்களில் வழங்கப்படன.

உங்களுடன் ஸ்டாலின் திட்டத்தில், சுமார் 1 லட்சம் தன்னார்வலர்கள் பணியில் ஈடுபடுத்தப்பட்டனர். இந்த முகாம்களில் பெறப்பட்ட விண்ணப்பங்களின் மீது, உடனடியாகத் தீர்வு கிடைக்கக் கூடிய இனங்களில் உடனடியாகத் தீர்வும், பிற இனங்களில் 45 நாட்களில் தீர்வும் காணப்பட்டன.

உங்களுடன் ஸ்டாலின் முகாம்களில், மாதம் 38.50 இலட்சம் மனுக்கள் பெறப்பட்டு, இதுவரை 38.44 இலட்சம் மனுக்கள் இறுதி செய்யப்பட்டுள்ளன. இவற்றுள் ஏற்கப்பட்ட மனுக்கள் 28.87 இலட்சம் (75%) ஆகும். விதிகளுக்கு உட்படாததாலும், நிர்வாக காரணங்களாலும் ஏற்க இயலாத மனுக்கள் 9.58 இலட்சம் ஆகும்.



இம்முகாம்களில், பெருவாரியான மக்கள் சமூக பாதுகாப்புத் திட்ட ஓய்வூதியம், பட்டா மாறுதல், முதலமைச்சரின் வீரிவான மருத்துவ காப்பீடு, வருவாய்த் துறை வழங்கும் பல்வேறு சான்றிதழ்கள், குடும்ப அட்டையில் திருத்தம், சொத்து வரி பெயர் மாற்றம், மின்னணைப்பு பெயர் மாற்றம், அமைப்பு சாரா தொழிலாளர்கள் நலவாரியம் பயன்கள் போன்ற சேவைகளைக் கோரிய மனுக்கள் பெறப்பட்டு, தகுதியுடைய அனைவருக்கும் உரிய காலத்திற்குள் பயன்கள் வழங்கப்பட்டன.

இம்முகாம்களில் கலைஞர் மகளிர் உரிமைத்தொகை கோரி சுமார் 30 இலட்சம் விண்ணப்பங்கள் பெறப்பட்டு, கள ஆய்வின் அடிப்படையில், தகுதியுடைய 16.90 இலட்சம் மகளிர்க்கு கலைஞர் மகளிர் உரிமைத் தொகை, கடந்த டிசம்பர் 2025 முதல் வழங்கப்பட்டு வருகிறது.

“உங்களுடன் ஸ்டாலின்” திட்டத்தின் 10,000 முகாம்கள் நிறைவேளையடி நடைபெற்ற விழாவில், காணொலிக் காட்சி வாயிலாக விருதுநகர் மாவட்ட ஆட்சித் தலைவர் மரு. என். ஓ. சுகபுத்ரா, உங்களுடன் ஸ்டாலின் திட்டத்தில் மாவட்டத்தில் பொதுமக்கள் பயன்பெற்ற விவரங்களை குறித்து எடுத்துரைத்தார். அதனைத் தொடர்ந்து, காணொலிக் காட்சி வாயிலாக சொசைலிட்டு, இராமநாதபுரம் மற்றும் தர்மபுரி மாவட்டங்களிலிருந்து உங்களுடன் ஸ்டாலின் திட்டத்தில் பயன்பெற்ற பயனாளிகள் முதலமைச்சர் அவர்களுக்கு தங்களை நஞ்சுநீர்ந்த நன்றியினை தெரிவித்துக் கொண்டனர். இவ்வழிவாவில், மாவட்டங்களிலிருந்து காணொலிக் காட்சி வாயிலாக அமைச்சர் பெருமக்கள், சட்டமன்ற உறுப்பினர்கள், மாவட்ட ஆட்சித் தலைவர்கள் மற்றும் அரசு உயர் அலுவலர்கள் கலந்து கொண்டனர்.

1,82,967 பயனாளிகளுக்கு சமூக பாதுகாப்புத் திட்டத்தின் கீழ் முதியோர் ஓய்வூதியம் உள்ளிட்ட பல்வேறு உதவித்தொகைகள் வழங்குதல் சமூக பாதுகாப்புத் திட்ட ஓய்வூதியங்களின் கீழ், முதியோர் ஓய்வூதியம், மாற்றுத்திறனாளிகளுக்கான ஓய்வூதியம், விதவை ஓய்வூதியம், முதலமைச்சரின் உழவர் பாதுகாப்புத் திட்டம், ஆதரவற்ற கைவிடப்பட்ட பெண்கள் ஓய்வூதி மீறல், 50 வயதிற்கு மேற்பட்ட திருமணமாகாத ஏழைப் பெண்களுக்கு கான ஓய்வூதியம், இலங்கை தமிழர்களுக்கான ஓய்வூதியம் ஆகியவை வழங்கப்பட்டு வருகிறது.

உங்களுடன் ஸ்டாலின் திட்டம் மனுக்கள் தாரகருக்கு (இந்திரா தாரகருக்கு ஓய்வூதியம்-1,02,960, மாற்றுத்திறனாளிகளுக்கான ஓய்வூதியம்-53,764, ஆதரவற்ற விதவைகள் ஓய்வூதியம்-22,799 உள்ளிட்டவை) ஓய்வூதியம் ஒப்பளிக்கப்பட்டு, தமிழ்நாடு முதலமைச்சர் அவர்கள் இன்றையதினம் 1,82,967 பயனாளிகளுக்கு சமூக பாதுகாப்புத் திட்டத்தின் கீழ் நலத்திட்ட உதவிகள் வழங்கித் தரும் அடையாளமாக 8 பயனாளிகளுக்கு ஓய்வூதியத்திற்கான ஆணைகளை வழங்கினார். இதனால் அரசுக்கு, ஆண்டொன்றிற்கு, கூடுதலாக சுமார் ரூ.260 கோடி செலவாகும்.

தமிழ்நாட்டில், ஏற்கனவே 33,60,192 பயனாளிகளுக்கு சமூக பாதுகாப்புத் திட்ட ஓய்வூதியத்தினை இவ்வரசு வழங்கி வருகிறது. தற்போது ஒப்பளிக்கப்பட்டுள்ள 1,82,967 பயனாளிகளையும் சேர்த்து, மொத்தமாக 35,43,159 பயனாளிகள் பயன்பெறும். இத்திட்டத்திற்காக இவ்வாண்டு, 5,295 கோடி ரூபாய் நிதி ஒதுக்கீடு செய்யப்பட்டுள்ளது.

“என் கனவு - என் எதிர்காலம்” இணையதளத்தை தொடங்கி வைத்தல் தமிழ்நாட்டு மக்களின் எதிர்கால கனவுகள்

மற்றும் தேவைகளைக் கண்டறிய, அவர்களது வசிப்பிடங்களுக்கே சென்று நேரடியாக கேட்டறிந்து, அதன் அடிப்படையில் புதிய திட்டங்களை தொடங்க, “உங்க கனவு சொல்லுங்க” என்ற திட்டம் முதலமைச்சர் அவர்களால் 9.01.2026 அன்று திருவள்ளூர் மாவட்டத்தில் தொடங்கி வைக்கப்பட்டது. தமிழ்நாட்டில் உள்ள அனைத்து மாவட்டங்களிலும் சுமார் 50,000 தன்னார்வலர்களைக் கொண்டு இந்த திட்டம் தற்போது செயல்படுத்தப்பட்டு வருகிறது.

ஒவ்வொரு குடும்பத்தின் கனவுகளை சேகரிப்பதுடன், இளைய தலைமுறையினரின் எண்ணங்களையும் அறிந்து அவர்களின் கனவுகளை சேகரிக்க, “என் கனவு - என் எதிர்காலம்” என்ற திட்டத்தினை செயல்படுத்த முதலமைச்சர் அவர்கள் உத்தரவிட்டுள்ளார். இந்த திட்டத்தினை செயல்படுத்தி, இளைஞர்களின் கனவுகளை பதிவு செய்யும் பொருட்டு இளைஞர் நலம் மற்றும் விளையாட்டு மேம்பாட்டுத் துறை மூலம், “என் கனவு - என் எதிர்காலம்” என்ற இணையதளம் உருவாக்கப்பட்டுள்ளது.

தமிழ்நாடு முழுவதும் உள்ள இளைஞர்களின் கனவுகளை பதிவு செய்ய, “என் கனவு - என் எதிர்காலம்” என்ற இணையதளத்தினை தமிழ்நாடு முதலமைச்சர் அவர்கள் நேற்று தொடங்கி வைத்தார். பதிவாகும் கனவுகளின் அடிப்படையில், இளைஞர் நலனிற்கான திட்டங்கள் வகுக்கப்பட்டு அவர்களின் எதிர்கால கனவுகள் நிறைவேற்றப்படும்.

இவ்வழிவாவில், வேளாண்மை-உழவர் நலத்துறை அமைச்சர் எம்.ஆர்.கே. பன்னீர்செல்வம், தொழிலாளர் நலம் மற்றும் திறன் மேம்பாட்டுத் துறை அமைச்சர் சி.வி. கணேசன், நாடாளுமன்ற உறுப்பினர்கள் து. ரவிக்குமார், தரணி வேந்தன், சட்டமன்ற உறுப்பினர்கள் முனைவர் க. பொன்னுமுகே.என். மன்றத்தார், இலட்சுமிசுமணன், அன்னியூர் சிவா, மணிகண்ணன், முன்னாள் நாடாளுமன்ற முன்னாள் உறுப்பினர் பொன்னுமுகே.என்.மு.கே.என். மன்றத்தார், மதுவாரித் துறையின் கூடுதல் தலைமைச் செயலாளர் திருமதி பி.அபுதா. சமூக பாதுகாப்புத் திட்டத்தின் ஆணையர் கிரண் குராலா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, விழுப்புரம் மாவட்ட ஆட்சித் தலைவர் ஷே. ஷேக் அப்துல் ரஹ்மான், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர்.

சமச்சீர் கல்விக்குழுவின் உறுப்பினராக இருந்து தமிழ்நாட்டின் கல்வி மறுமலர்ச்சிக்கு வித்திட்டவர்!

மூத்த கல்வியாளர் ச.சீ.இராசகோபாலன் மறைவு குறித்து முதல்வர் மு.க.ஸ்டாலின் இரங்கல்!

சென்னை, பிப். 5- “சமச்சீர் கல்விக்குழுவின் உறுப்பினராக இருந்து தமிழ்நாட்டின் கல்வி மறுமலர்ச்சிக்கு வித்திட்டவர் மூத்த கல்வியாளர் ச.சீ.இராசகோபாலன் அவர்கள்” என்று அவரது மறைவு குறித்து முதல்வர் மு.க. ஸ்டாலின் அவர்கள் விடுத்துள்ள இரங்கல் செய்தியில் கூறியுள்ளார். மூத்த கல்வியாளர் ச.சீ. இராசகோபாலன் அவர்களின் மறைவையொட்டி, முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு:-

மூத்த கல்வியாளர் ச.சீ. இராசகோபாலன் அவர்கள் மறைவுற்றார் என்ற செய்தியறிந்து மிகவும் வருத்தமடைந்துள்ளேன். ஆசிரியராகத் தமது கல்விப் பணியைத் தொடங்கிய முனைவர் ச.சீ. இராசகோபாலன் அவர்கள் தமிழ்நாடு அரசு முன்னெடுத்த சமச்சீர் கல்விக்குழுவின உறுப்பினராக இருந்து தமிழ்நாட்டின் கல்வி மறுமலர்ச்சிக்கு வித்திட்டவர். தமிழ்நாட்டின் கல்வி வளர்ச்சியிலும், மாணவர் நலனிலும்

மிகுந்த அக்கறை காட்டியவர். அன்னாரது மறைவு கல்வித்துறைக்குப் பேரிழப்பாகும். அவருக்கு என் அஞ்சலியினைத் செலுத்துவதுடன், அவரை இழந்து தவிக்கும் குடும்பத்தினருக்கும் தோழர்களுக்கும் என் ஆழ்ந்த இரங்கலையும் ஆறுதலையும் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.



திருப்பத்தூர் மாவட்டம் ஆம்பூரில் உள்ள பேரறிஞர் அண்ணா அவர்களின் 57வது நினைவு நாளை முன்னிட்டு அவரது சிலைக்கு சட்டமன்ற உறுப்பினர் அ.செ.விலவநாதன் மாலை அணிவித்து மரியாதை செலுத்தினார். உடன் மாவட்ட அமைத்த வைபவம்-ஆனந்தன், நகர செயலாளர்கள் MAR, ஷப்பீர் அகமத், ஆறுமுகம், தொகுதி பார்வையாளர் தேவ. வெங்கடேசன், நகராட்சி தலைவர் ஏஜாஸ் அகமத், மற்றும் கழக நிர்வாகிகள் கலந்து கொண்டனர்.



தமிழ்நாட்டில் - ஒன்றிய அரசு சார்பில் டிஜிட்டல் கல்வியறிவுக்கு முயற்சி எடுக்கப்பட்டுள்ளதா?

மக்களவையில் கழக உறுப்பினர் சி.என்.அண்ணாதுரை கேள்வி!

புதுதெல்லி, பிப். 5- ஒன்றிய அரசின் சார்பில் தமிழ்நாட்டில் டிஜிட்டல் கல்வியறிவுக்கு முயற்சி எடுக்கப்பட்டுள்ளதா என்று மக்களவையில் திருவண்ணாமலை தொகுதி கழக உறுப்பினர் சி.என்.அண்ணாதுரை கேள்வி எழுப்பினார். மக்களவையில் கழக உறுப்பினர் சி.என்.அண்ணாதுரை எழுப்பிய கேள்விகள் வருமாறு:- 1) கடந்த ஐந்து ஆண்டுகளிலும் நடப்பு ஆண்டிலும், குறிப்பாக தமிழ்நாட்டில் நாடு முழுவதும் அமைக்கப்பட்ட புதிய பொது நூலகங்கள், சமூக நூலகங்கள் மற்றும் அறிவு வள மையங்களின் எண்ணிக்கையின் விவரங்கள்; 2) ஒன்றிய அரசின் உதவியுடன் புதிய நூலகங்கள் அல்லது



நவீன கற்றல் வள மையங்களை அமைப்பதற்கு தமிழ்நாட்டிலிருந்து ஏதேனும் முன்மொழிவு அரசுக்கு வந்துள்ளதா; 3) அப்படியானால், அதன் தற்போதைய நிலை என்ன; 4) 2019 முதல் 2024 வரை தமிழ்நாட்டில் அதிவேக இணையம், மின் கற்றல் தொகுதிகள், டிஜிட்டல் படிமய அமைப்புகள் மற்றும் ஆன்லைன் வள அணுகல் போன்ற டிஜிட்டல் உள்கட்டமைப்பின் நூலகங்களின் எண்ணிக்கை மேம்படுத்தப்பட்டுள்ளதா; 5) தமிழ்நாட்டில் டிஜிட்டல் கல்வியறிவு, மின் ஆளுமை விழிப்புணர்வு மற்றும் ஆன்லைன் கல்வி வளங்களை அணுகுவதை ஊக்குவிக்க நூலகங்கள் மூலம் ஒன்றிய அரசு ஏதேனும் முயற்சிகளை செயல்படுத்துகிறதா; மற்றும் 6) அப்படியானால், அதன் விவரங்கள் என்ன? இவ்வாறு அவர் கேள்விகள் கேட்டிருந்தார். அதற்கு ஒன்றிய காலாச்சாரத் துறை இணை அமைச்சர் கஜேந்திரசிங் செகாவாட் விரிவாக பதிலளித்தார்.

சபா.இராசேந்திரன் தலைமையில் நெய்வேலியில் பேரறிஞர் அண்ணா நினைவு நாள் அமைதி பேரணி!

கடலூர், பிப்.5- கடலூர் மேற்கு மாவட்டம் நெய்வேலி சட்டமன்ற தொகுதிக்கு உட்பட்ட நெய்வேலி நகர தி.மு.க. மற்றும் தொ.மு.ச. சார்பில் பேரறிஞர் அண்ணா அவர்களின் 57வது நினைவு நாள் அமைதிப் பேரணி சட்டமன்ற உறுப்பினர் சபா.இராசேந்திரன் தலைமையில் நடைபெற்றது. இப்பேரணி வட்டம் 26 செல்வராஜ் மன்றத்திலிருந்து புறப்பட்டு தொ.மு.ச. அருகே உள்ள முத்தமிழ் அறிஞர் கலைஞர் அவர்களின் திருவுருவச் சிலைக்கு மாலை அணிவித்து மரியாதை செலுத்தி அதன் தொடர்ச்சியாக CBS பேருந்து நிலையத்தின் அருகே உள்ள பேரறிஞர் அண்ணா சிலைக்கு மாலை அணிவித்து நினைவு அஞ்சலி செலுத்தப்பட்டது. இந்த நிகழ்ச்சியில் மாவட்ட பொருளாளர் தண்டபாணி, முன்னாள் பண்குடி ஒன்றிய பெருந்தலைவர் சபா. பாலமுருகன், தலைமை பொதுக்குழு உறுப்பினர்கள் இராசவன்னியன், புகழேந்தி, முன்னாள் தொ.மு.ச. தலைவர்கள் திருமா

வளவன், வீர.ராமச்சந்திரன், சிவந்தான்செட்டி, குறிஞ்சிப்பாடி மேற்கு ஒன்றிய செயலாளர் குணசேகரன், பண்குடி வடக்கு ஒன்றிய செயலாளர் சந்தோஷ்குமார், ஐயப்பன், நன்மாறபாண்டியன், மதியழகன், நாசர், ரவிச்சந்திரன், கருப்பன், செந்தமிழ்ச்செல்வன், செந்தில்

